

اضافہ ہو جائے گا۔ حضرت ابو بکر صدیق رضی اللہ عنہ کا بھی یہ مقام نہیں ہے کہ جو بھی حکم دے ماننا پڑے گا۔ بلکہ امتیوں کے دور میں اصول یہ ہوگا کہ کتاب و سنت کے دائرے کے اندر احکام ماننا ہوگا۔ بیعت کا یہی نظام مع و طاعت منصوص ہے، یعنی قرآن و حدیث سے ثابت ہے۔ مسنون ہے، یعنی عمل نبوی سے ثابت ہے۔ پھر حضرت ابو بکر رضی اللہ عنہ و عمر رضی اللہ عنہ وغیرہ خلفاء کے ہاتھوں پر شخصی بیعت ہوئی۔

دواہم باتیں

۱: پہلی دو منزلوں کے جہاد کا ”جہاد فی سبیل اللہ“ ہونا اس شرط سے مشروط ہے کہ ہدف تیسری منزل ہو۔ اگر اقامت دین پیش نظر نہیں ہے، تو پھر کوئی تحریک جہاد فی سبیل اللہ نہیں ہو سکتی۔ ہو سکتا ہے کہ پہلی منزل پر ترقیہ نفس خانقاہی نظام بن کر رو جائے۔ اسی طرح دعوت و تبلیغ کا اصل مقصد بھی اقامت دین نہ ہو تو یہ جہاد بھی فی سبیل اللہ نہیں ہے۔

۲: جب کوئی مؤمن غلبہ طاغوت کے تحت زندگی بسر کر رہا ہو، جیسے آج اکثر امت کا حال ہے، تو اس کی ترجیح کیا ہونی چاہیے؟ ایسی صورت حال میں قرآنی فیصلہ یہ ہے: ﴿وَمَنْ لَّمْ يَسِرْكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ ○ الظَّالِمُونَ ○ الْمَفْسِقُونَ ○﴾ [السائدة] اس حالت میں اگر طاغوت کا انکار نہیں ہے، نفرت نہیں ہے، اس کے خلاف جہاد کا عزم نہیں ہے، اور اللہ کے دین کے غلبے کی جدوجہد کو اپنی زندگی کا مقصد نہیں بنایا گیا تو یہ ”نفاق“ کی زندگی ہے۔ پھر اس نظام کے تحت رہنا اور جائیداد بنانا، کاروبار کرنا حرام ہے۔ اس حالت میں مؤمن اپنی گنجائش کی حد تک ایک مجاہد کی حیثیت سے کوشش کرتا رہے۔ کم از کم اس کی نوکری نہ کی جائے۔ رسول اللہ صلی اللہ علیہ وسلم نے فرمایا: ”الجهاد ما ض من بعد بعثني الله إلى أن يقاتل آخر هذه الأمة الدجال“ [أبو داؤد الجهاد ج: ۱۲۰۳۲]

غور کیجیے: تیرہ برس مکہ میں گزرے وہ بھی ”جہاد فی سبیل اللہ“ تھا۔ ”قتال فی سبیل اللہ“ تو بعثت کے پندرہ سال بعد میدان بدر میں ہوا۔ پہلے جہاد رسول اللہ صلی اللہ علیہ وسلم نے اکیلے کیا، پھر ایک ایک آ کر مجاہد ملتے گئے۔ دجال کے ساتھ جہاد کی آخری منزل یعنی ”قتال فی سبیل اللہ“ ہوگا، یہ بہت بڑی جنگ ہے، جسے نبی کریم صلی اللہ علیہ وسلم نے ”الملحمة العظمیٰ“ قرار دیا ہے۔

(”جہاد فی سبیل اللہ“ مصنف: ڈاکٹر اسرار احمد طبع: 2006، صفحات: 72)



”صلوا كما رأيتموني أصلي“

نماز میں سر ڈھانپنے کا مسئلہ

ڈاکٹر ابو جابر عبد اللہ دامانوی

مردوں کے سر پر عمامہ یا ٹوپی پہننا ”لباس کی“ سنتوں میں شامل ہے۔ نبی اکرم ﷺ اور صحابہ کرام ﷺ سے عام طور پر پگڑی اور ٹوپی سے سر ڈھانپنا ثابت ہے۔ حضرت عمرو بن حریث ﷺ کا بیان ہے کہ رسول اللہ ﷺ نے لوگوں کو خطبہ ارشاد فرمایا، جبکہ آپ کے سر مبارک پر سیاہ عمامہ تھا۔ | صحیح مسلم الحج ج: ۱۱۳۳ | حضرت جابر بن عبد اللہ ﷺ بیان کرتے ہیں کہ رسول اللہ ﷺ فتح مکہ کے دن مکہ مکرمہ میں داخل ہوتے وقت سر پر کالی پگڑی زیب تن کیے ہوئے تھے۔ | صحیح مسلم ج: ۹۰۲۳ | حضرت عبد اللہ بن عباس ﷺ سے روایت ہے کہ نبی کریم ﷺ نے لوگوں کو خطبہ دیا، اس وقت آپ نے سر پر کالے رنگ کا پٹکا باندھ رکھا تھا۔ | صحیح البخاری ج: ۹۲۷، شمائل الترمذی ج: ۱۱۷ | حضرت عمرو بن امیہ الضمری ﷺ کا بیان ہے کہ میں نے نبی کریم ﷺ کو عمامہ اور موزوں پر مسح کرتے دیکھا۔ | صحیح البخاری ج: ۲۰۵، مسند أحمد ج: ۱۷۶۱۵ | حضرت مغیرہ بن شعبہ ﷺ بیان کرتے ہیں کہ نبی کریم ﷺ نے موزوں پر اور سر کے اگلے حصے سمیت پگڑی پر مسح فرمایا۔ | صحیح مسلم ج: ۶۳۳ (۲۷۴) | حضرت عبد اللہ بن عمر ﷺ بیان کرتے ہیں: ”رسول اللہ ﷺ کے ہمراہ ہم دس سے زیادہ افراد حضرت سعد بن عبادہ ﷺ کی عیادت کے لیے گئے۔ (غرب کی وجہ سے) ہمارے پاس جو تیاں تھیں نہ موزے، اور نہ ہی ٹوپیاں تھیں۔ ہم (ٹنگے پیر) پتھر ملی زمین پر چلتے ہوئے ان کے پاس پہنچے۔ | صحیح مسلم الجنائز ج: ۲۱۳۸ (۹۲۵) | ابن عمر ﷺ کا بیان ہے کہ نبی کریم ﷺ عمامہ کا پلو کندھوں کے درمیان لٹکاتے تھے۔ | الترمذی ج: ۱۷۳۶، شمائل ج: ۱۱۶، صحیح ابن حبان ج: ۶۳۶۳ | رسول اللہ ﷺ نے حضرت عبد الرحمن بن عوف ﷺ کے سر پر سفید عمامہ باندھا۔ | المنستدرک ج: ۸۶۲۳، إتحاف المہرہ ج: ۱۰۰۱۵ |

ان احادیث شریفہ سے ثابت ہوتا ہے کہ سر پر عمامہ یا ٹوپی پہننا لباس کی سنت ہے۔ لہذا مسلمان شخص کو اپنے لباس میں عمامہ یا ٹوپی بھی زیر استعمال رکھنا چاہیے۔ البتہ احادیث شریفہ میں یہ وضاحت نہیں ملتی کہ رسول اللہ ﷺ نے عمامہ باندھ کر نماز پڑھی یا پڑھائی۔ البتہ جن احادیث میں ثابت ہے کہ آپ ﷺ نے وضو میں عمامہ پر مسح کیا، ان سے یہی سمجھ میں آتا ہے کہ آپ ﷺ نے عمامہ پہن کر نماز ادا فرمائی ہے۔ کیونکہ کسی بھی حدیث میں یہ ثابت نہیں ہے کہ آپ ﷺ

نے نماز ادا فرمانے سے پہلے عمامہ یا ٹوپی اتاری ہو۔ لہذا عمامہ یا ٹوپی پہن کر رہنا لباس کی ثابت سنت ہے۔ پس نماز کے دوران بھی اس سنت کا خیال رکھنا چاہیے۔

کتاب الہی و سنت نبوی سے نماز میں مردوں کے لیے سر ڈھانپنے کا حکم ثابت نہیں ہے۔ اس لیے یہ نماز کی شرائط میں ہرگز شامل نہیں ہے۔ اس لیے کوئی ننگے سر نماز ادا کرے تو جائز ہونے میں کوئی شک نہیں۔ البتہ اگر امام کے ننگے سر نماز پڑھانے سے بعض لوگوں کو اعتراض ہونے کا اندیشہ ہو تو قننہ سے بچنے کی خاطر سر ضرور ڈھانپ لینا چاہیے۔ جہالت کا فتنہ اہل اسلام کے لیے خطرناک ہو سکتا ہے، اسی لیے رسول اللہ ﷺ نے خانہ کعبہ شریف کو حضرت ابراہیم خلیل الرحمن علیہ السلام کی بنیادوں پر تعمیر نو کرنے سے اجتناب فرمایا تھا۔ [صحیح مسلم ج: ۳۲۴۲ (۱۳۳۳)]

ایک وہم کا ازالہ: ہمارے دور میں اکثر لوگ ننگے سر رہنا ہی پسند کرتے ہیں۔ لیکن نماز کے وقت چٹائی کی ٹوپی یا جیبی رومال سر پر رکھ لیتے ہیں۔ جبکہ نماز کے علاوہ چٹائی کی ٹوپی پہننا گھٹیا انداز سمجھا جاتا ہے۔

بارگاہ الہی میں حاضری کے وقت گھٹیا انداز اختیار کرنا آداب نماز کے بالکل منافی ہے۔ فرمان باری تعالیٰ ہے:

﴿يَا بَنِي آدَمَ خُذُوا زِينَتَكُمْ عِنْدَ كُلِّ مَسْجِدٍ﴾ ”اے آدمیو! ہر جگہ کے وقت زینت اختیار کیا کرو۔“ یہ خلاف زینت لباس محض اس لیے استعمال کیا جاتا ہے کہ انہیں ننگے سر نماز درست نہ ہونے کا ”وہم“ ہے۔ علماء دین کی ذمہ داری ہے کہ لوگوں کو اوہام و خرافات سے رہائی دینے اور بدعات و رسوم سے نکالنے کی کوشش کریں۔

حضرت جابر بن عبد اللہ رضی اللہ عنہ، حضرت ام ہانیؓ بنت ابی طالب، حضرت ابوسعید الخدریؓ وغیرہ متعدد صحابہ رضی اللہ عنہم نے رسول اللہ ﷺ کو ”صرف ایک کپڑے میں“ نماز پڑھتے ہوئے دیکھا ہے۔ [صحیح البخاری ج: ۳۵۲، ۳۵۷، صحیح مسلم ۱۱۵۲، ۱۱۵۹، ۱۶۶۹] حضرت عمر بن ابی سلمہ رضی اللہ عنہ کا بیان ہے کہ: ”میں نے رسول اللہ ﷺ کو سیدہ ام سلمہؓ کے گھر میں ایک ہی کپڑا لپیٹ کر نماز ادا فرماتے ہوئے دیکھا۔ آپ ﷺ نے اس کپڑے کے دونوں کنارے کندھوں پر ڈال رکھے تھے۔“ [صحیح البخاری ج: ۳۵۹، صحیح مسلم ۱۱۵۲ (۵۱۷)]

حضرت ابو ہریرہ رضی اللہ عنہ کا بیان ہے کہ رسول اللہ ﷺ نے فرمایا: ”لا یصل احدکم فی الثوب الواحد لیس علی عاتقه منہ شیء“ [صحیح البخاری ج: ۳۵۹، صحیح مسلم ۱۱۵۱ (۵۱۶)] ”تم میں سے کوئی صرف ایک کپڑے میں اس طرح نماز نہ پڑھے، کہ اس کے کندھے پر اس (کپڑے) کا کوئی حصہ نہ ہو۔“ یعنی ایک ہی کپڑا ہونے